

پروفیسر خالد شبیر احمد

## اکابر احرار عدالت کے کٹھرے میں

وہ دیوار نے آزادی کے تھے، کون کے جانوں پر کھیلے

گھشکِ حریت کو کس نے شہپر باندھا شہباز کیا

☆ مولانا ابوالکلام آزادؒ

"تاریخ کی سب سے بڑی نا انصافیاں میدان جنگ کے بعد عدالت کے ایوانوں میں ہوئی ہیں۔ یقیناً میں نے کہا ہے کہ موجودہ گورنمنٹ نظام ہے۔ لیکن اگر میں یہ نہ کہوں تو اور کیا کہوں۔ میں نہیں جانتا کہ کیوں مجھ سے تو قع کی جائے کہ ایک چیز کو اس کے اصل نام سے نہ پکاروں۔ میں سیاہ کوسفید کہنے سے انکار کرتا ہوں۔ میں یقیناً یہ کہتا رہا ہوں کہ ہمارے فرض کے سامنے دو ہی را ہیں ہیں۔ گورنمنٹ نا انسانی اور حق تلفی سے باز جائے، اگر بازنہیں آسکتی تو مٹادی جائے۔ میں نہیں جانتا کہ اس کے سوا کیا کہا جاسکتا ہے؟ یہ تو انسانی عقائد کی اتنی بڑی سچائی ہے کہ صرف پھاڑ اور سمندر ہی اس کے ہم عمر کہے جاسکتے ہیں، جو چیز بُری ہے اسے یا تو درست ہو جانا چاہیے یا مٹ جانا چاہیے۔ تیسری بات کیا ہو سکتی ہے۔ جب میں اس گورنمنٹ کی برائیوں پر یقین رکھتا ہوں تو یقیناً یہ دعا نہیں مانگ سکتا کہ درست بھی نہ ہو اور اس کی عمر بھی دراز ہو۔ میں نے پچھلے سالوں بجز ۱۲۲ الف کی خلافت کے اور کوئی کام نہیں کیا۔ مسٹر مجسٹریٹ! اب میں اور زیادہ وقت کوڑ کا نہیں لوں گا۔ یہ تاریخ کا ایک دلچسپ اور عبرت ناک باب ہے، جس کی ترتیب میں ہم دونوں یکساں طور پر مشغول ہیں۔ ہمارے حصے میں یہ ملزموں کا کٹھر آیا ہے اور تمہارے حصے میں وہ مجسٹریٹ کی کرسی۔ میں تسلیم کرتا ہوں کہ اس کام کے لیے وہ کرسی اتنی ہی ضروری ہے جس قدر یہ کٹھر۔ آؤ اس یادگار بننے والے کام کو جلد ختم کر دیں۔ مؤرخ ہمارے انتظار میں ہے اور مستقبل کب سے ہماری راہ تک رہا ہے۔ ہمیں جلد از جلد بیہاں آنے دو اور تم بھی جلد از جلد فیصلہ لکھتے رہو۔ ابھی کچھ دونوں یہ کام جاری رہے گا بیہاں تک کہ ایک دوسری عدالت کا دروازہ کھل جائے گا۔ یہ خدا کے قانون کی عدالت ہے۔ وقت اس کا نجح ہے اور وہ فیصلہ لکھ گا اور اس کا فیصلہ آخری فیصلہ ہو گا۔" (وقل فیصل، ۱۹۳۲ء)

☆ امیر شریعت سید عطاء اللہ شاہ بخاریؒ:

"آپ میری زبان قلع کر سکتے ہیں لیکن مجھ سے یہ تنہیں چھین سکتے کہ میں ہندوستانیوں کو انقلاب کی دعوت دوں اور انہیں اس پر ابھاروں کہ وہ اپنی آزادی کا مطالبہ کریں۔" (ڈھا ک، ۱۹۳۱ء)

☆ رئیس الاحرار مولانا حبیب الرحمن لدھیانویؒ:

"میرا عقیدہ ہے کہ سطح ارضی کے اجلے دامن پر برطانوی حاکمیت معصیت کا ایک سیاہ داغ ہے اور اس داغ کا دھونا اگر جرم ہے تو میں اقرار جرم کرتا ہوں۔ کہیں آپ کے قانون کی کیا نشاہے؟" (لدھیانہ، ۱۹۳۰ء)

☆ مفکر احرار چودھری افضل حنی:

"میں نے کوئی غلطی نہیں کی۔ میں نے تو اس غلطی کے خلاف احتجاج کیا ہے جو ہندوستان نے غلامی کی صورت میں اختیار کی ہوئی ہے۔" (ہوشیار پور۔ ۱۹۲۱ء)

☆ شورش کاشمیری:

"مجھے اعتراف ہے کہ میرے الفاظ کی شدت سے قانون کے ماتھے پر بہمی پیدا ہو گئی ہے۔ لیکن میں کیا کروں خود میرا دماغ اپنے ملک کی غلامی کے تصور سے زخمی ہے اور مجھے اس سے گھن آتی ہے کہ میری قوم نے زنجیروں کو ہی زندگی کا سہارا بنا لیا ہے۔ مجھے خوشی ہو گئی اگر یہ عدالت جو ہندوستانی کھلا تی ہے، کرسی چھوڑ کر ملزموں کے کٹھرے میں آجائے اور سوچ تو یہ اس کے لیے تاریخ کی منصفانہ پکار ہے۔" (ملتان۔ ۱۹۳۹ء)

☆ ضیغم احرار شیخ حسام الدین:

"اگر یہ کہنا جرم ہے کہ برطانیہ ہندوستان سے دستبردار ہو جائے تو میں عدالت کو اپنے فیصلے سے مطلع کرنا چاہتا ہوں کہ میں نے اس عقیدے کی اشاعت کو اپنا کاروبار بنا لیا ہے کیجیے سرکار کی کیا مرضی ہے؟ ( لاہور۔ دسمبر ۱۹۳۹ء )

☆ زعیم احرار ماسٹر تاج الدین انصاری:

"اگر مجھ میں ضمیر کی سچائی کا جو ہر نہ ہوتا تو میں آپ کی غلامی کا اقرار کر لیتا۔" (لدھیانے۔ ۱۹۲۱ء)

☆ شہید احرار مولانا ناگل شیر شہید:

"مسٹر مجسٹریٹ! آپ مسلمان ہیں اور مجھ سے پوچھتے ہیں کہ میں نے قانون دفاع ہندی دفعہ ۲۸ کو توڑا ہے۔ جی ہاں! لیکن آپ نے برطانوی غلامی قبول کر کے خدائی قانون سے بغاوت کی ہے۔" (میانوالی۔ نومبر ۱۹۳۹ء)

☆ مولانا حسن عثمانی:

"آپ میرے لیے خواہ کچھ سزا تجویز کریں لیکن میں محسوس کرتا ہوں کہ اس جگہ میں بحیثیت ہندوستانی برطانوی شہنشاہیت کا دفاع ملک اور قوم کے ضمیر سے غداری ہے۔" (سرگودھا۔ ۱۹۳۱ء)

☆ مولانا غلام غوث ہزاروی:

"میرا ایمان ہے کہ تاریخ نے اپنی گود میں برطانوی شہنشاہیت سے بڑھ کر شرف و مجد انسانی کا کوئی دشمن نہیں پالا۔" (ہزارہ۔ ۱۹۴۰ء)

☆ قاضی احسان احمد شجاع آبادی:

"میں صرف یہ بتانا چاہتا ہوں کہ آپ نے جو مقدمہ مجھ پر بنایا ہے اس نے میرے حوصلوں کو ٹکست نہیں دی، بلکہ مجھے یقین ہو گیا ہے کہ برطانوی سامراج چہرہ امروز پر برص کا داغ ہے۔"

☆ سردار محمد شفیع (سالار اعلیٰ مجلس احرار اسلام ہند)

"جب میں اس عدالت کو عدالت ہی تسلیم نہیں کرتا تو پھر بیان کیسا؟"

☆ عازی محمد حسین (سالار اعلیٰ مجلس احرار اسلام پنجاب):

"مسٹر مجسٹریٹ! آپ جسے جرم سمجھ رہے ہیں وہ تو صحافی کاظہ ہار ہے میں نے سزا ان کر فیصلہ کر لیا ہے کہ جب تک زندہ ہوں اس کی اشاعت میرے نصب اعین میں داخل رہے گی۔" (لہ دھیانہ - ۱۹۲۱ء)

☆ صوفی عنایت محمد پسروری:

"قانون دفاع ہند، انسانی ضابطہ ہے۔ اور قرآن مجید رباني ضابطہ ہے قرآن کی پکار پر انسان کے قانون کو توڑا ہے۔" (راولپنڈی - ۱۹۳۹ء)

☆ حافظ علی بہادر خاں:

"مجھے فخر ہے کہ میں نے اپنی قوم کے دل و دماغ میں انقلاب کے ختم کی آبیاری کی ہے اور یہی ایک مقصد ہے، جس کی آرزو مجھے عدالت کے کٹھرے میں کشاں کشاں لے آئی ہے۔" (سرگودھا - ۱۹۳۱ء)

☆ عبدالغفور انوری:

"جس حکومت کے اعوان و انصار نے غلافِ کعبہ جلا یا ہو، میں اس کی طرف اشتراک کا ہاتھ کیسے بڑھا سکتا ہوں۔" (ملتان - ۱۹۳۹ء) (ماخوذ "ترجمان احرار"، روزنامہ "آزاد" لاہور - ۲۶ جنوری ۱۹۲۷ء)

علمی شہرت یافتہ صحافی ڈاکٹر جاوید کنوں کے غلاف قادیانی سربراہ مرزا مسروح احمد کے خطبہ بمحض کا جواب

### جھوٹا کون؟

ایک ایمان افروز کتاب جس میں جناب نبی کریم صلی اللہ علیہ وسلم کی شان اقدس میں ڈنمارک سے شائع ہونے والے توین آمیز خاکوں میں سازش کے اصل کردار قادیانی لالی کے کروہ عزم اُم بے نقاب ہوتے ہیں۔ فرزنان توہید اور کارکنان تحریک ختم نبوت اس کتاب کو گھر پہنچا کر قادیانیت (احمدیت) کا اصل چہرہ آشکار کرنے میں اپنادیں توہی فریضہ ادا کریں۔

پاکستان میں ہدیہ:- 75 روپے تا جرائی تبلیغی مقاصد لیے خصوصی رعایت

برطانیہ میں رابطہ کے لیے: 0039339855743 Fax: 00390471922519  
jangitaly@yahoo.co.uk, arpublisher@yahoo.co.uk

پاکستان میں رابطے کے لیے: بخاری اکیڈمی داری بی ہائی ٹائم ہربن کالونی ملتان 061-45111961

کتبہ معاویہ جامع مسجد روڈ چیچوڑی 040-5482253

ahrarkhatmenubuwwat@yahoo.com,

mrameez\_34@hotmail, mrameez\_34@yahoo.com